

اردو لغات میں امتیازِ معنی کا معاملہ: ایک تقابلی جائزہ

1 تعارف

یہ بات ہم سب کے علم میں ہے کہ لفظ (word) اپنے اندر دنیا (world) سوئے ہوئے ہوتا ہے۔ اس باعث اس کے اندر بیت، ساخت، بناؤت اور سخت کے حوالے سے اتنا داول چیزوں کا سامان ہوتا ہے۔ لفظ نویسی دراصل لفظ نوری سے متعلق فن ہے جس میں الفاظ کی حیثیت، اشتھاق، تلفظ، بیجے، معانی کے تعین، [ذو سانی لغت کی صورت میں] تبادل الفاظ کا تھیں، مترادف، متفاہ، تفسیرات، تراکیب، محاورات وغیرہ جیسے پہلوؤں کے حوالے سے چھان پھٹک کی جاتی ہے۔ اس تلاش اور جستجو کا مقصد زبان کے قارئین کی سانی ضروریات کو پورا کرنا ہوتا ہے (ہارت میں ۱۹۸۳ء)۔ اگر کوئی لغت قارئین کی ان ضروریات کو پورانہ کر پائے جن کو ذہن میں رکھ کر اُسے مرتب کیا گیا ہو تو اس کا مقصد تالیف فوت ہو جاتا ہے۔ زیر نظر مطالعے میں (۹) عام دستیاب اردو لغات میں ایک درجن الفاظ کے مندرجات کا بلحاظ معانی جائزہ لیا گیا ہے تاکہ ان کی علمی، تدریسی اور سماجی افادیت کو پرکھا جاسکے۔

1.1 اجزاءِ معنی

لغات کے جائزے سے پیشتر اجزاءِ معانی کی صراحة کرنا موزوں ہو گا۔ نام و رمایہ لغت نویسی زگوستا (۱۹۷۱ء) کے نزدیک لفظ کے معنی درج ذیل تین اجزاء پر مشتمل ہوتا ہے:

۱۔ مطلب Denotation

۲۔ مراد Connotation

۳۔ حدِ اطلاق Range of application

1.1.1 مطلب Denotation

لفظ کی عمل، واقعی یا تصور کا طرف اشارہ کرتا ہے۔ مثلاً انتقال کا مطلب ایک جگہ سے دوسری جگہ جانا/ لے جانا ہوتا ہے۔ ماں وہ مادہ انسان یا جانور ہوتی ہے جو بچے/ بچی کو جنم دیتی ہے۔ اسی طرح چاند ذیلی سیارے کے جو کسی سیارے کے گرد گردش کرے۔ زمین کا ایک چاند ہے جب کہ (موجودہ تحقیق کے مطابق) مرخ کے دو، مشتری کے سولہ اور زحل کے اٹھارہ چاند ہیں۔

یک لسانی لغت میں لفظ کے مطلب کے اندراج کی طرف سب سے زیادہ توجہ دینے کی ضرورت ہوتی ہے۔ اداے مطلب کے لیے جو الفاظ استعمال کیے جائیں ان کے بارے میں یہ بات پیشگی طے شدہ ہے کہ انھیں سرفظ کی نسبت سہل اور عام فہم ہونا چاہیے۔ ایسا کرنے سے لغت کا استعمال اور افادیت پڑھانے میں مدد ملتی ہے۔

1.2 مراد Connotation

کسی بھی زبان کے باصلاحیت بولنے والے لوگ الفاظ کے مطلب کے علاوہ اضافی مفہوم مراد لے لیتے ہیں۔ انتقال سے مرنا مرادی جاتی ہے۔ صنم، کامطلب دیوتا یا بزرگ کی لکڑی یا دعاء تراش کر بنائی گئی شبیہ ہے جس کی بعض مذاہب کے پیروکار مثلاً ہندو عبادت کرتے ہیں۔ تاہم ادب میں اس سے مراد ”محبوب“ لیا جاتا ہے۔ اسی طرح ”چاند“ سے مراد پیرا یا ”محبوب“ بھی لیا جاتا ہے۔

1.3 اطلاق Range of application

خطۂ مراد کے پیش نظر زبان کے باصلاحیت بولنے والے لوگ لفظ کے استعمال پر بعض پابندیاں لگادیتے ہیں۔ جیسے ”مرنا“ کو صرف عام انسانوں اور جانوروں کے لیے استعمال کیا جاتا ہے۔ (وقات پانہ، انتقال کرنا / فرمان، وصال پانہ، رحلت پانہ جیسے الفاظ صرف برتر افراد کے لیے استعمال کیے جاتے ہیں۔ ان کا اطلاق سماجی طور پر کم مرتبہ افراد کے لیے نہیں ہوتا۔ نیز یہ الفاظ جانوروں کے لیے استعمال نہیں کیے جاتے۔) چنان چہ درج ذیل جملہ پہلی نظر میں چھپنا شروع کر دے گا:

× میرے ہمسائے کا گدھا وفات پا گیا۔

اسی طرح درج ذیل جملے کے اخبار کی سرخی بننے کا امکان نہیں:

× حادثے میں کئی افراد انتقال فرمائے۔

1.2 معنی اور مترادف (Synonym) میں فرق

آگے چلنے سے پہلے مترادف اور معنی میں فرق کی وضاحت کرنا مناسب ہوگا۔ ”ہر لفظ کے خاص معنی ایک ہی ہوتے ہیں، اس لیے جملے میں ایک لفظ کی جگہ کوئی دوسرا لفظ رکھ دینا جملے کے صحن کو گہنا دیتا ہے۔ یہ چیز البتہ ریاضت سے آتی ہے کہ کس جگہ پر کون سا خاص لفظ استعمال کیا جائے کیوں کہ ایک لفظ کسی دوسرے لفظ کا ہم معنی یا مترادف تو ہو سکتا ہے لیکن ہو، بہ نہیں ہو سکتا، ورنہ اللہ کے کلام میں سُمَّ اللَّهُ كَإِنْ رَّحْمَنٌ أَوْ رَحِيمٌ کو لفاظی ہی کہا جائے گا۔“ (صفوان محمد ۲۰۰۶ء)

مترادف الفاظ میں کسی ایک یادو اجزائے معنی میں مشاہد پائی جاتی ہے۔ تاہم کسی جزو معنی میں کسی نہ کسی درجے میں فرق (کی / بیشی کی صورت میں) موجود ہوتا

ہے۔ جیسے وصال اور انتقال، موت کے مترادفات ہیں۔ تاہم ان الفاظ کے دیگر مطالب بھی ہیں۔ وصال کا مطلب محبوب سے ملاپ اور انتقال کا مطلب فروخت کی صورت میں جائداد کے کاغذات میں پرانے ماں کی بجائے نئے ماں کے نام کا اندر ادرج کرنا بھی ہوتا ہے۔ اجزاء میں معانی پر بحث سے یہ بات واضح ہو جانی چاہیے کہ زبان میں قطعی مترادفات کا پایا جانا محال ہے۔ بھی وجہ ہے کہ لغت نویسی میں صرف ناگزیر صورتوں میں مترادفات کا سہارا لیا جاتا ہے۔ (مزید بحث کے لیے دیکھیے: لارنس ارڈنگ، ۱۹۸۲ء)

1.3 ایک مخالف طے کی نشان دہی

”لغوی اندر ارج کے ذیل میں لفظ کے مترادفات لکھ دینا الگ کام ہے اور معنی کی صراحت الگ۔ ہمارے اکثر لغات میں مترادفات کو معنی کے بجائے لکھا جاتا ہے۔“ (صفوان محمد، ۲۰۰۴ء) اردو کے عام لغت نویس عام طور پر مترادف لکھ دینے کو معنی لکھ دینے پر محظوظ کر لیتے ہیں اور نتیجتاً اردوی تعریف درج کردیتے ہیں، لیکن سرفراز لفظ کے آگے مترادف جب کہ مترادف کے آگے سرفراز درج کر دینا۔ جیسے کتنا کے ضمن میں سگ اور سگ کا معنی کتنا لکھ دینا۔ غالب امکان ہے کہ قاری مترادفات سے قطعی تابد ہو۔ اور اسے ان الفاظ کے معنی دیکھنے پر یہیں جو ضروری نہیں کہ اس لغت نے درج کیے ہوں۔ چنانچہ مترادف کو معانی کے طور پر درج کرنے سے حتی الوع اجتناب کرنا چاہیے۔ اسے مقابل کے طور پر صرف آخری چارے کے طور پر لکھا جانا چاہیے۔ تاہم درج ذیل جائز سے پتا چلتا ہے کہ زیادہ تر لغت نویسون نے مترادف درج کرنے کو بنیادی اصول کے طور پر اپنایا ہوا ہے، اور قاری کی الہیت زبان سے زیادہ مشکل اور غیر مردود مترادف درج کرنے سے گریز نہیں کیا۔ مزید بحث کے لیے یہ 2.1 میں انگلی کے بارے میں مختلف اردو لغات کے اندر اجات ملاحظہ فرمائیں۔

2 جائزہ لغات بلحاظ معانی

درج بالا معروضات کی روشنی میں اردو کے چند لغات کا جائزہ بلحاظ امتیاز معنی پیش خدمت ہے۔ جن لغات کا جائزہ لیا گیا ہے اُن کے نام (بلحاظ زمانہ اشاعت) درج ذیل ہیں: ۱: نوراللغات۔ ۲: فرهنگ عامر۔ ۳: جامع اللغات۔ ۴: علمی اردو لغت جامع۔ ۵: فیروز لغات جدید۔ ۶: فرهنگ تلفظ۔ ۷: جدید اردو لغت۔ ۸: درسی اردو لغت۔ ۹: اظہر اللغات۔

یاد رہے کہ یہاں اردو کی پہلی بڑی لغت لیکن فرنگ آصفیہ کو زیر مطالعہ نہیں رکھا گیا ہے کیوں کہ اس کے اندر اجات زیادہ تر قاموی (Encyclopaedia) ہیں جن کی وجہ سے اس کی کوئی اچھی تصویر سامنے نہیں آتی۔ یہ لغت اس وقت لکھا گیا تھا جب اردو لغت نویسون کے سامنے نہ ہوئے کوئی بڑا اردو لغت موجود ہی نہ تھا لہذا اس کے اندر اجات کا تجزیہ اس کی اشاعت کے زمانے کے حساب سے کرنا چاہیے نہ کہ موجود زمانے کے اعتبار سے۔ اس کے بعد شائع ہونے والے کمیاب نمایاں لغت اور وہ لغت جو طالب علموں کے

لیے عام دستیاب ہیں، اس جائزے میں شامل کیے گئے ہیں۔ اردو لغت بورڈ کراچی کے شائع کردہ ۲۲ جلدیوں پر مشتمل "اردو لغت (تاریخی اصول پر)"، کو اس جائزے سے اصولاً باہر رکھا گیا ہے کیونکہ یہ لغت لازماً اُن تمام خوبیوں کو سیٹھے ہوتے ہے جو ان باقی لغات میں الگ الگ پائی جاتی ہیں۔ عالمی طور پر بھی اس پایہ کے افادات کو الفاظ کے جائزے کے لیے شامل نہیں کیا جاتا مثلاً کسی بھی جائزے میں انگریزی کی سب سے بڑی لغت یعنی آکسفورڈ کی شائع کردہ Greater Oxford Dictionary (اشاعت اول کی تکمیل: ۱۹۲۸ء) کے اندر اجات کا مقابل کسی بھی چھوٹے لغت سے نہیں کیا جاتا۔ چنانچہ اس طالب علمانہ جائزے میں بھی اردو کا سب سے بڑا لغت شامل نہیں کیا گیا۔ "فرہنگ عامرہ" اردو میں دخیل غیر یورپی الفاظ کا پہلا باقاعدہ اردو لغت ہے اور ابھی تک کاراً مہے اس لیے اسے شامل کیا گیا ہے اور اس میں اردو میں مستعمل ترکی، فارسی اور عربی الفاظ شامل ہیں۔ کسی بھی شعبے کا کوئی مخصوص لغت جیسے اصطلاحات پیشہ و راں یا تکنیکی لغت بھی اس جائزے کا حصہ نہیں بنتا۔ یہ جائزہ عام استعمال کے اردو لغات کے کچھ الفاظ کا مطالعہ ہے۔

جائزے کے لیے جو الفاظ ان منتخب کردہ لغات میں دیکھے گئے ہو یہ ہیں: انگلی، بہن، تنخواہ، تاباہ، تala، تقریب، چابی، پُختنی، رات، صنم، مالیہ، ہندسہ۔ یہ الفاظ مرکز تحقیقات اردو (تکمیل یونیورسٹی، فاسٹ لاہور) کی جاری کردہ اردو کے پہلے ۱۰۰ کثیر الاستعمال الفاظ کی فہرست (www.crulp.org) اور Current Corpus-based Urdu-English Dictionary (2009) کی بنیاد گزاری میں شامل اردو کے ڈھانی کروڑ الفاظ کے کارپس ڈیٹا کی بنیاد پر تیار کردہ اردو کے کثیر الاستعمال الفاظ کی فہرست کے پہلے ۵۰ الفاظ سے مندرجہ متنخی کیے گئے ہیں۔

لغات سے مندرجات نقل کرتے وقت کچھ ایسی چیزوں درج نہیں کی گئیں جو اس تجزیयاتی مطالعہ کے لیے غیر متعلق ہیں مثلاً اجزاء کلام (Parts of Speech)، اشعار، اہتفاق، علامات اوقاف، مخلفات، وغیرہ۔ لیکن کوشش کی گئی ہے کہ اندر اس کا بقیہ حصہ پورے طور سے نقل کیا جائے۔

ان لغات کی جانچ کے لیے ذیل میں درج معیارات سے مقابلی اسکور دیا گیا ہے:

شاندار	= 8
تعلیٰ بخش	= 6
اصلاح طلب	= 4
ناقص	= 2
چوبہ	= 0
عدم اندر اراج	= -1
غلط	= -2

نام لغت	اندر اج معانی	کیفیت
نوراللغات	انگشت	انگشت کا مترادف انگلی، درج ہے۔ تعریف دائری ہے
فرہنگ عامرہ	درج نہیں	یہ لفظ اصلًا ہندی ہے اس لیے اس لغت میں شامل نہیں ہے
جامع اللغات	انگشت	انسان کا ہاتھ یا پاؤں کے اگلے حصے میں پانچ پانچ لمبی شاخیں ہوتی ہیں ان میں سے بارے میں تسلیکی باتی نہیں رہتی۔ البتہ پہلی اور سب سے موٹی کو انگوٹھا اور باقیوں کو مترادف بغیر نوٹ کے دیا گیا ہے۔ انگلی کہتے ہیں۔ انگشت
علیٰ اردو لغت جامع	ہاتھ اور پاؤں کی شاخ۔ انگشت	انگشت کے ذیل میں انگلی، درج ہے۔ بہتر ہوتا "مترادف" لکھ کر انگشت کو کھاجا جاتا
فرہنگ تلفظ	ہاتھ یا پاؤں کے ساتھ جڑے ہوئے وہ پتے	تعریف تسلی بخش ہے اعضاء جن کے سرے پر ناخ ہوتے ہیں
فیروز اللغات جدید	انگشت۔ ہاتھ اور پاؤں کے وہ مخروطی حصے پہلا معنی بہ ذریعہ مترادف دیا گیا ہے۔ جن میں ناخ ہوتے ہیں	تعریف البتہ فہتماً بہتر درج ہے
جدید اردو لغت	ہاتھ اور پاؤں کا ایک حصہ	تعریف ادھوری ہے
درسی اردو لغت	ہاتھ اور پاؤں کا ایک حصہ/شاخ	جدید کا چہہ ہے
اطہر اللغات	انگشت	نور کا چہہ ہے

مندرجہ بالا جدول میں انگلی کے ذیل میں جامع اللغات اور فرنگ تلفظ میں درست تعریف لکھنے کا حقد ادا کیا گیا ہے۔ جدید نے بہم تعریف دی ہے۔ یہ واضح نہیں ہوتا کہ انگلی ہاتھ اور پاؤں کا کون سا حصہ ہے؟ انگوٹھا اور پور وغیرہ بھی تو ہاتھ اور پاؤں کا حصہ ہوتے ہیں۔ نیز تسلی ہاتھ کا حصہ ہے جب کہ مودہ پاؤں کا۔ اور درسی نے ماضی پر کمھی ماری ہے۔ فیروز اللغات نے مترادف اور تعریف درج کیے ہیں۔ ہو سکتا ہے کہ قاری کو مخروط کا معنی نہ آتا ہو، کیوں کہ یہ اردو کے کثیر الاستعمال الفاظ میں شامل نہیں ہے۔ ملاحظہ کیجیے: "اردو کے نئے، اہم اور بنیادی الفاظ" (۲۰۱۱ء)، جس میں یہ لفظ اردو کے کثیر الاستعمال الفاظ میں شامل نہ ہونے کی وجہ سے درج نہیں۔

انگلی کے اندر ارج کے حوالے سے لفاظات کا قابلی اسکور
 لفظ/لفت نور عامرہ جامع علمی تلفظ فیروز جدید درسی اظہر
 انگلی ۰ ۰ ۲ ۴ ۶ ۲ ۶ -۱ ۲ ۰ ۰ ۲ ۴ ۶ ۲

2.2 بہن

نام لفظ	اندر ارج معانی	کیفیت
نوراللغات	۱۔ ہمیشہ، خواہر۔ ۲۔ آپس میں ہم عمر متراوفات درج ہیں۔ جب غیر لکھ دیا تو عورتیں ایک دوسرے کو اس لفظ سے خطاب دجس سے کوئی رشتہ ناطہ نہ ہو، لکھنے کی کرتی ہیں۔ ۳۔ پیار سے غیر عورت کو مجھی ضرورت نہ تھی۔ نیز ”ناتا“، کا املا ”ناٹ“ بھی علاوے اردو کی ایک بڑی تعداد کے نزدیک نادرست ہے۔	
فرہنگ عامرہ	درج نہیں	یہ لفظ اصلًا ہندی ہے اس لیے اس لفظ میں شامل نہیں ہے
جامع اللغات	کسی کے ماں اور باپ کی بیٹی۔ باپ کی بیٹی۔ ماں کی بیٹی۔ پچھا، ماموں، خالہ یا پھوپھی کی بیٹی۔ ہم عمر عورتیں یا سہیلیاں ایک دوسرے کو اس نام سے پکارتی ہیں۔	موزوں تعریف ہے۔
علمی اردو لفظ جامع	کسی کے باپ اور ماں کی بیٹی۔ باپ کی بیٹی۔ ماں کی بیٹی۔ پچھا، ماموں، خالہ یا پھوپھی کی بیٹی۔ ہم عمر عورتیں یا سہیلیاں ایک دوسرے کو اس نام سے پکارتی ہیں۔	
فرہنگ تلفظ	ہمیشہ، خواہر یا رشتے میں والدین کی اولاد کے برابر کی لڑکی	متراوفات درج ہیں لیکن مختصر الفاظ میں مناسب تعریف درج ہے۔
فیروز اللغات جدید	ہمیشہ۔ خواہر۔ باتی	متراوفات درج ہیں۔ رائج لفظ ہمیشہ ہے۔

بوجھی سے کم نہیں۔ بہنوئی درج ہے = بہنوئی: بہن کا خاوند، برادر نسبتی ☆ اس کے بہنوئی سعودی عرب میں قالینوں کا کاروبار کرتے ہیں۔	بہن درج نہیں بہن کا خاوند، برادر نسبتی ☆ اس کے بہنوئی سعودی عرب میں قالینوں کا کاروبار کرتے ہیں۔	جدید اردو لغت
بہن درج نہیں۔ بہنوئی درج ہے = بہنوئی کی ہو، ہو نقل ہے۔ بہن کا خاوند، برادر نسبتی ☆ اس کے بہنوئی سعودی عرب میں قالینوں کا کاروبار کرتے ہیں۔	بہن درج نہیں بہن کا خاوند، برادر نسبتی ☆ اس کے بہنوئی سعودی عرب میں قالینوں کا کاروبار کرتے ہیں۔	دری اردو لغت
بہشیر، خواہر۔ ماجائی۔ بوا۔ بھیننا۔ برادر والی کوئی خطاب کرتے وقت بولتی ہیں۔	مترا遁فات اور ادھوری تعریف درج ہے بہشیر، خواہر۔ ماجائی۔ بوا۔ بھیننا۔ برادر والی کوئی خطاب کرتے وقت بولتی ہیں۔	اظہر اللغات

جامع اللغات کی تعریف قابل ستائش ہے کیوں کہ اس میں راجح مفہوم درج کیے گئے ہیں۔ بہن سے متعلق رشتہ کیوضاحت درج ہے۔ باقی سب میں مترا遁فات کا سہارا لیا گیا ہے۔ ”خواہر اردو میں انہائی کم استعمال ہونے والا لفظ ہے۔ ملاحظہ کیجیے: ”اردو کے نئے، اہم اور نہیادی الفاظ“ (۲۰۱۱ء) جس میں یہ لفظ اردو کے کثیر الاستعمال الفاظ میں شامل نہ ہونے کی وجہ سے درج نہیں۔
بہن کے اندر اس کے حوالے سے لغات کا تقاضی اسکور لفظ/لغت نور عامرہ جامع علمی تلفظ فیروز جدید دری اظہر
بہن 2 -1 2 0 8 2 2 -1 1 -1 2

2.3 تقریب

کیفیت	اندر ارج معانی	نام لغت
ابتدائی نوٹ غیر ضروری اور گمراہ کن استعمال کیا ہے۔ پہلا مفہوم غیر مردوج عربی الاصل سبب۔ ۲۔ شادی بیاہ وغیرہ رشتہ داروں کے جمع ہونے کا باعث۔ ۳۔ موقع محل۔ ۴۔ سفارش۔ ذکر ابتدائی ہے نہ کہ اس کا باعث	تقریب۔ فارسیوں نے بہ معنی وجہ علت استعمال کیا ہے۔ ۱۔ ذریعہ۔ باعث۔ سبب۔ ۲۔ شادی بیاہ وغیرہ رشتہ داروں کے جمع ہونے کا باعث۔ ۳۔ موقع محل۔ ۴۔ سفارش۔ ذکر	نور اللغات
غیر مردوج مفہوم ہیں۔	سبب۔ وجہ	فرہنگ عامرہ

تیرا مفہوم کسی حد تک مروج مفہوم کے قریب ہے۔ باقی سب غیرمروج/عربی الاصل مفہومیں ہیں۔ ان کی افادیت سے ذکر، تذکرہ کسی کا جو ملاقات کرنے سے انکار نہیں کہ ان سے قدیم مفہومیں کا پتہ پہلے کیا جائے۔ ۵۔ موقع، محل۔ ۶۔ چلتا ہے، تاہم بعد میں آنے والی لغات نزدیک، قربت۔ ۷۔ بھنگ، رسائی۔ ۸۔ میں ان کو درج کرنا صرف کلائیک ضروریات کی وجہ سے ہو سکتا ہے۔	قریب پہنچنے دینا۔ نزدیک آنے دینا۔ ۲۔ سبب، باعث، وجہ۔ ۳۔ شادی ختنہ یا کوئی اور رسم جب رشتہ دار جمع ہوں۔ سفارش، ذکر، تذکرہ کسی کا جو ملاقات کرنے سے پہلے کیا جائے۔ ۵۔ موقع، محل۔ ۶۔ چلتا ہے، تاہم بعد میں آنے والی لغات نزدیک، قربت۔ ۷۔ بھنگ، رسائی۔ ۸۔ میں ان کو درج کرنا صرف کلائیک ضروریات کی وجہ سے ہو سکتا ہے۔	جامع اللغات
پہلا، دوسرا غیرمروج عربی الاصل مفہومیں ہیں۔ تیرا معنی راجح مفہوم کے قریب ہے۔ راجح مفہوم کسی اہم موقع پر اجتماع ہے نہ کہ اس کا باعث	نزدیک کرنا۔ قریب پہنچنے دینا۔ پہنچنا۔ ۲۔ ذریعہ۔ باعث۔ ۳۔ شادی بیاہ وغیرہ میں رشتہ داروں کے پہنچنے کا باعث	علمی اردو لغت جامع
آخری مفہوم کسی اہم موقع پر اجتماع، ذریعہ۔ موقع۔ محل، تعارف، تذکرہ، کسی اہم موقع پر اجتماع	نزدیکی، تقرب، باعث، سبب، ویلہ، ذریعہ۔ موقع۔ محل، تعارف، تذکرہ، کسی اہم موقع پر اجتماع	فرہنگ تلفظ
غیرمروج مفہومیں ہیں۔ صرف دوسرا معنی راجح مفہوم کے قریب ہے۔ راجح مفہوم کسی اہم موقع پر اجتماع ہے نہ کہ صرف شادی بیاہ یا اور کوئی رسم۔	۱۔ باعث، سبب، وجہ۔ ۲۔ شادی بیاہ یا اور کوئی رسم جب رشتہ دار جمع ہوں۔ ۳۔ مطلب۔ مقصد۔ ۴۔ موقع محل	فیروز اللغات جدید

- ا۔ موقع ☆ تقریب کچھ تو بہر ملاقات غیرمروج مفہومیں ہیں
 چاہیے۔ ۲۔ خاص رسم۔ ☆ سالگردہ کی تقریب میں رشتہ داروں کے علاوہ بچے کے دوست بھی شامل تھے۔
- ا۔ موقع ☆ تقریب کچھ تو بہر ملاقات جدید کا ہو، ہوچہ بہ چاہیے۔ ۲۔ خاص رسم۔ ☆ سالگردہ کی تقریب میں رشتہ داروں کے علاوہ بچے کے دوست بھی شامل تھے۔

اطہراللغات	متروافت بذاتِ خود اچھی تعریف نہیں موقع۔ رشتہ داروں کے جمیں ہونے کا باعث۔ چھوٹی سی شادی۔ ریت۔ رسم۔ مراد۔ مطلوب۔ طاقت کا ذریعہ کالا۔ سفارش
نیر بحث اندر ارج میں تقریب کے ذیل میں فرنگ تلفظ کی تعریف نہایت موزوں ہے۔	تقریب کے اندر ارج کے حوالے سے لغات کا تقاضی اسکور

لغت/لغت نور عامرہ جامع علمی تلفظ فیروز جدید درسی اطہر
 تقریب 2 2 4 8 2 4 2 2

2.4 تاخواہ

نام لغت	اندر ارج معانی	کیفیت
نوراللغات	مشاهرا۔ روپیہ۔ جوبابت توکری کے ہو	متروافت اور ادھوری تعریف درج ہے
فرنگ عامرہ	مزدوری۔ توکری کا نقڈ معاوضہ	متروافت اور ادھوری تعریف درج ہے
جامع اللغات	۱۔ مشاہرا، طلب، ماہانہ، سالانہ، وظیفہ، مزدوری ۲۔ روپیہ جو ملازمت کے صلے میں دیا جائے	سبتاً بہتر تعریف درج ہے
علمی اردو لغت جامع	۱۔ مشاہرا۔ ۲۔ مزدوری۔ وظیفہ۔ معاوضہ۔ توکری کا صلے	متروافت اور ادھوری تعریف درج ہیں
فرنگ تلفظ	خدمت کا بندھا ہوا معاوضہ	تعریف متاثر کرن ہے۔
فیروزاللغات جدید	۱۔ مشاہرا۔ ماہانہ۔ ۲۔ روپیہ جو ملازمت کے صلے میں دیا جائے	جامع کا چہہ
جدید اردو لغت	مہینے کی اجرت۔ توکری کا صلے، مشاہرا ☆ وہ ہسپتال میں ملازم ہے۔ اس کی تاخواہ وک ہزار روپے ماہ دار ہے	سبتاً بہتر تعریف درج ہے

مہینے کی اجرت۔ نوکری کا صلہ، مشاہرہ جدید کا چچہ	☆ وہ ہسپتال میں ملازم ہے۔ اس کی تنخواہ دس ہزار روپے مادوار ہے	درسی اردو لغت
متزادفات اور ادھوری تعریف درج ہیں مہینے کی اجرت۔ مشاہرہ۔ درماہہ۔ طلب۔	ماہیانہ۔ وظیفہ	اظہراللغات

زیر بحث اندر ارج میں تنخواہ کے ذیل میں فربنگ تلفظ کی تعریف نہایت موزوں ہے۔ جدید اور درسی میں تعریف کے علاوہ مثال بھی یکساں دی گئی ہیں۔ یہ کہنا غلط نہ ہو گا کہ کبھی پر کبھی ماری گئی ہے۔ زیادہ تر لغات نے تنخواہ کے لیے متزادفات درج کیے ہیں۔

تنخواہ کے اندر ارج کے حوالے سے لغات کا لقابی اسکور

لغظ/لغت	نور	عامرہ	جامع	علمی	تلفظ	فیروز	جدید	درسی	اظہر
تنخواہ	2	2	2	6	4	0	4	8	4

2.5 تابعہ

نام لغت	اندر ارج معانی	کیفیت
نوراللغات	ایک دھات کا نام۔ ۲۔ گوشت کا گلزار جو باز شاپین وغیرہ شکاری پرندوں کو کھلاتے ہیں	غیر واضح معنی
فرہنگ عامرہ	درج نہیں	یہ لفظ اصلاً ہندی ہے اس لیے اس لغت میں شامل نہیں ہے
جامع اللغات	ایک سرخی مائل عصر دھات جو کافی مرکبات میں پائی جاتی ہے یہ پانی سے نو گنا بھاری تالیف لغت کے وقت تابنے کا رواج زیادہ ہوتی ہے۔ مسلمانوں کے برتن عموماً اس سے بنتے ہیں۔ ۲۔ گوشت کا گلزار جو شکاری پرندوں کو کھلاتے ہیں	(غالباً ہندوستان کے) مسلمانوں میں

علومی اردو لغت جامع	ایک سرفی مائل و دھات جو کافی مرکبات میں پائی جاتی ہے۔ مسلمانوں کے برتن عموماً اس سے بنتے ہیں۔ ۲۔ بن چربی کا سرخ گوشت جو اکثر تکا جوشکاری باز اور شاہین وغیرہ کو کھلاتے ہیں	ایک سرفی مائل و دھات جو بجلی کی عمر موصل ہے اور دوسرا وھاںوں کے ساتھ آسانی سے آمیز ہو جاتی ہے۔ بیادی عناصر کی ترتیب میں اس کا نمبر اٹھیوں وال ہے۔
فرہنگِ تلفظ	ففصل، موثر اور جدید ترین تعریف درج ہے۔	فیروز اللغات جدید
جامع کا چہہ	ایک سرفی مائل و دھات۔ مس ۲۔ گوشت کا تکا جوشکاری پرندوں کو کھلاتے ہیں	ایک دھات جو کافی برتوں کو قلعی کرائے بغیر استعمال نہ کیا جائے
جدید اردو لغت	غیر تسلی بخش تعریف درج ہے	ایک دھات جو کافی برتوں کو قلعی کرائے بغیر استعمال نہ کیا جائے
درستی اردو لغت	جدید سے مماثلت اندر ارج ملاحظہ ہو۔	ایک سرفی مائل و دھات ☆ تابنے کے برتوں کو قلعی کرائے بغیر استعمال نہ کیا جائے
اظہر اللغات	چہہ	ایک دھات کا نام ہے

زیر بحث اندر ارج میں تابنے کے ذیل میں فرنگِ تلفظ کی تعریف اعلیٰ پائے کی ہے۔ جامع میں تعریف اچھی مگر مسلمانوں سے منسوب کرنا شافتی علم کی حد تک گوارا ہے۔ مگر علمی میں ایسا ہونا بھلا نہیں لگتا۔ لیکن اس میں پرندوں کی تخصیص کی گئی ہے جو مولف لغت کے اندر ارج لغات کے لیے ماحول سے مدد لینے کی دلیل ہے۔

تابنے کے اندر ارج کے حوالے سے لغات کا تقاضا اسکور

لفظ/لغت نور عامرہ جامع علمی تلفظ فیروز جدید درستی اظہر

تباہ	2	-1	4	4	8	0	2	0	4	0	0
------	---	----	---	---	---	---	---	---	---	---	---

2.6 تالا

نام لغت	اندر ارج معانی	کیفیت
نور اللغات	قفل	محض مترادف دیا گیا ہے۔

فرہنگ عامرہ	درج نہیں	ہندی الاصل لفظ ہونے کی بناء پر لغت میں درج نہیں کیا گیا
جامع اللغات	ایک آلہ جس سے صندوق دروازے کھل تھی۔ البتہ اب اس میں بہتری کی سمجھائش موجود ہے۔ (نچے رجوع کریں ☆) نیز اس کے لیے "آلہ" کا لفظ کسی اور لغت نے استعمال نہیں کیا۔	اچھی تعریف ہے، جو اپنے وقت تک بقیٰ رہی۔ غیرہ بند کیے جاتے ہیں۔ یہ چابی سے لگایا کھولا جاتا ہے
علمی اردو لغت جامع	قفل جو دروازے وغیرہ پر ڈال کر بند کیا جاتا ہے۔	محض مترادف دیا گیا ہے۔ تفصیل سے بھی مطلب واضح نہیں ہوتا ہے لیکن چابی کے ذکر کے بغیر یہ تعریف ادھوری ہے۔ اگرچہ آج کے دیجیٹل تالوں پر یہ تعریف سو فیصد پوری اترتی ہے جب کہ بغیر چابی کے تالے عام ہو گئے ہیں۔ اس تعریف میں تالے کا ایک جدید ترین مفہوم یعنی کمپیوٹر میں فائل یا فولڈر کو لاک (Lock) کرنا اور چابی پر معنی password کا مفہوم شامل نہیں ہے۔
فیروز الملا غات جدید	قفل۔ جندراء	محض مترادفات درج ہیں
فرہنگ تلفظ	قفل [مجازاً] بندش	محض مترادف دیا گیا ہے۔
جدید اردو لغت	قفل۔ جندراء ☆ جب میں پہنچا تو دفتر کے گیٹ پر تالا پڑا ہوا تھا	محض مترادف دیا گیا ہے۔
درست اردو لغت	قفل۔ ☆ جب میں پہنچا تو دفتر کے گیٹ پر تالا پڑا ہوا تھا	جدید کا چہہ

اظہراللغات

قتل۔ جندراء۔ کنجی پغیرہ کھلنے والا آلہ

محض مترادف دیا گیا ہے۔ تفصیل سے
بھی پورا مطلب واضح نہیں ہو رہا۔ نیز
مولف لغت جدید دور کی ایجادات سے
بالکل تاواقف معلوم ہوتے ہیں جب کہ
پغیرچانی کے تالے عام ہیں۔

صرف جامع اللغات میں اچھی تعریف درج کی گئی ہے جسے آج کی جدید ایجادات کی روشنی میں بہتر
کیا جاسکتا ہے۔ اس کے سوا زیر مطالعہ تمام لغات نے مترادفات پر اکتفا کیا ہے۔ حالانکہ تعریف بنا ناچنان
مشکل نہ تھا۔ کل پسندی کے باعث اکثر لغات نے کنجی پر کمھی ماری ہے۔ لغت نویسی کا فن دیدہ ریزی اور عرق
ریزی کا تقاضہ کرتا ہے۔ اس میں چوبہ سازی نہیں چلتی، جیسا کہ بالخصوص درسی نے کی ہے کہ جدید اردو لغت
کے اندر اجات من و عن درج کر دیے ہیں۔ یہ ضرور لکھا جانا چاہیے کہ یہ لفظ جمازی معنی میں بھی مستعمل ہے۔
☆ ایک میکائیکی یا برقی یا مقناطیسی آلہ جس میں کنڈی اور پر گنگ ہوتے ہیں۔ اشیا کی حفاظت
کے لیے ان کو کسی چیز مثلاً کمرے یا ڈبے وغیرہ میں رکھ کر کنڈی میں ڈال کر اس آئے کو بند کر دیتے ہیں۔ اسے
کھلنے کے لیے چاپی یا مخصوص کیے گئے نمبروں کی ضرورت ہوتی ہے۔ مترادف: قتل۔ نیز اگر تصویری لغت ہو تو
پکھتاں کی کی تصویر یا خاکہ دیا جانا چاہیے۔

تالا کے اندر اراج کے حوالے سے لغات کا تقابلی اسکور

لفظ/لغت	نور عamerہ	جامع علی	تلظی	فیروز جدید	دری	اظہر
تالا	2	-1	2	2	4	2

2.7 چابی

نام لغت	کیفیت	اندر اراج معانی
نوراللغات	محض مترادف دیا گیا ہے۔	کنجی
فرہنگ عamerہ	ہندی الاصل لفظ ہے	درج نہیں
جامع اللغات	محض مترادفات درج ہیں۔	کنجی، تالی
علی لغت	محض مترادفات درج ہیں۔	کلید۔ کنجی، تالی
فرہنگ تلظی	چوبہ۔ مولف نے اسی لغت میں تالے کی تعریف سے استفادہ نہیں کیا	کنجی۔

فیروز الگات جدید	کنجی۔ کلید۔ تالی	چہبہ
درسی اردو لغت	کنجی۔ تالی۔ کلید۔ ☆ اس تالے کی چابی گم ہو گئی ہے	چہبہ
جدید لغت	کنجی۔ تالی۔ کلید۔ ☆ اس تالے کی چابی گم ہو گئی ہے	چہبہ
اظہر الگات	کنجی۔ کلید۔ تالی	چہبہ

نیز مطالعہ تمام لغات نے مترافقات درج کیے ہیں۔ نور اور جامع تو ابتدائی دور کی لغات ہیں۔ اس وقت ثقافت، روایت حتیٰ کہ اردو کی اپنی حیثیت مختلف تھی۔ پون صدی کے بعد جدت و اختراع سے پہلو تھی بلا جواز ہے۔ چابی کی موزوں تعریف یوں ہو سکتی ہے: ایک دھات کا بنا ہوا آل جس سے تالے کو بند کیا اور کھولا جاتا ہے۔ مترادف: کلید۔ نیز یہ ضرور لکھا جانا چاہیے کہ یہ لفظ مجازی معنی میں بھی مستعمل ہے۔

چابی کے اندر اراج کے حوالے سے لغات کا تقاضا اسکور

لفظ/لغت نور عامرہ جامع علمی تلفظ فیروز جدید درسی اظہر

چابی 2 -1 2 0 0 0 0 0 0

2.8 چمنی

نام لغت	اندر اراج معانی	کیفیت
نور الگات	بچوں کے چونے کا کھلونا۔ ۲۔ دودھ پلانے کی شیشی	اچھی تعریف ہے
فرہنگ عامرہ	درج نہیں	ہندی الاصل لفظ ہے
جامع الگات	درج نہیں	درج ہوئے سے رہ جانے کا جواز نظر نہیں آتا۔
علمی اردو لغت جامع	ا۔ بچوں کے چونے کا کھلونا۔ ۲۔ دودھ پلانے کی شیشی	نور سے منقول ہے
فرہنگ تلفظ	بچوں کے چونے کے لیے بڑا مصنوعی پستان	تعریف میں جدت اور جامعیت ہے
فیروز الگات جدید	چونی۔ بچوں کے چونے کا کھلونا	نور سے منقول ہے

درج ہونے سے رہ جانے کی تک نہیں	درج نہیں	درج نہیں	بدید اردو لغت
قرآن سے لگتا ہے کہ عدم اندراج کی وجہ جدید میں درج نہ ہوتا ہے۔ کوئی تقیید ہے	درج نہیں	درج نہیں	درسی اردو لغت
نور، علی، اور فہنگ سے منقول ہے۔ اگرچہ پہل کا الفاظ تعریف میں لا یا گیا ہے جو آج زیادہ مستعمل ہے۔	بچوں کے چونے کا کھلونا۔ دودھ پلانے کی شیشی کا نیل	اطہر اللغات	

کچھ لغات میں اسے سرنظر نہیں بنا یا گیا ہے جیسے جامع اللغات میں۔ حالانکہ ”سانی انجینئرنگ کی جدید اصطلاحاتی زبان میں جامع اللغات اردو کا پہلا Wordbase ہے کیوں کہ اس میں اپنے وقت تک کے لغات میں سب سے زیادہ الفاظ و مرکبات اور روزمرہ ملتا ہے، پلیش کی اردو۔ کامیکل ہندی۔ الکٹرشنری سے بھی زیادہ!“ (صفوان محمد ۲۰۱۱ء)۔ فہنگِ تلفظ میں تعریف بیان کرنے کا معیار اعلیٰ پائے کا ہے۔
بیان کردہ معیار کے مطابق چمنی کے اندراج کے حوالے سے لغات کا تقاضی اسکور درج ذیل ہے:
چمنی کے اندراج کے حوالے سے لغات کا تقاضی اسکور

لغت/لغت	نور	عامرہ	جامع	علی	تلفظ	فیروز	جدید	درسی	اطہر
چمنی	2	-1	-1	0	8	0	-1	-1	2

2.9 رات

نام لغت	اندراج معانی	کیفیت
نور اللغات	شب۔ سحر۔ شمع کے بعد بعض فصحایہ لفظ حذف کردیتے ہیں	معنی درج نہیں۔ مترافات درج ہیں اور شفافی اندراج
فرہنگ عامرہ	درج نہیں	ہندی الاصل ہونے کے باعث اندراج نہیں کیا گیا
جامع اللغات	سورج کے غروب ہونے سے طلوع ہونے تک کا وقت۔ شب۔ لیل	اچھی تعریف ہے۔ مزید بہتر ہوتا کہ ”شب“ اور ”لیل“ سے پہلے ”متراfat“ لکھ دیا جاتا
علمی اردو لغت جامع	درج کا وقت۔ شب	سورج غروب ہونے سے طلوع ہونے ذرا سی چست کی گئی ہے۔

<p>اچھی تعریف درج ہے۔ دن کی جگہ سورج لکھنے سے مزید بہتر ہو سکتی ہے۔ الگ سے مترافات کی نشان وہی کر دی گئی ہے جو بہت اچھی بات ہے۔</p>	<p>دن پچھنے سے صبح تک کا وقت۔ متراوف: شب۔ لیل۔ رین</p>	<p>فرہنگ تلفظ</p>
<p>رین اور لیل اردو میں بہت کم استعمال ہوتے ہیں۔ تعریف نہ لکھنا لغت کا نقش ہے۔</p>	<p>رین، شب، لیل</p>	<p>فیروز اللغات جدید</p>
<p>کیشرا الاستعمال لفظ کا عدم اندر اراج لغت میں عیب ہے۔ ملاحظہ کیجیے: ”اردو کے نئے، اہم اور بنیادی الفاظ“ مطبوعہ تحقیق شمارہ ۲۰۱۰ء جس میں یہ لفظ اردو کے کیشرا الاستعمال الفاظ میں شامل ہونے کی وجہ سے موجود ہے۔</p>	<p>دورج نہیں</p>	<p>جدید اردو لغت</p>
<p>کیشرا الاستعمال لفظ کا عدم اندر اراج لغت میں عیب ہے۔</p>	<p>دورج نہیں</p>	<p>درسی اردو لغت</p>
<p>تین مترافات لکھنے ہیں، جو تینوں کے تاریکی۔ شام، مغرب تینوں رات کا متراوف نہیں۔</p>	<p>تاریکی۔ شام، مغرب</p>	<p>اطہر اللغات</p>

نور میں شب کے علاوہ درج شدہ مترافات گمراہ کن ہیں۔ رات کا متراوف رات، لکھنا بوجی سے کم نہیں۔ ”حر“ کو اسی لغت میں رات کا چھٹا حصہ قرار دیا گیا ہے۔ چھٹا حصہ کل کے برا بر نہیں ہوتا۔ علاوہ ازیں سحر، رات کا آخری حصہ ہوتی ہے جیسے شام، رات کا ابتدائی حصہ ہوتی ہے۔ نہ تو شام کورات قرار دیا جاسکتا ہے نہ ہی سحر کورات کہنا درست ہے۔ عجیب بات یہ ہے کہ ”صبح“ کا معنی ”صبح“ کے بعد درج ہے اور رات کا معنی بھی ”صبح“ کے بعد گویا مولف کے نزدیک رات اور صبح کا ایک ہی معنی ہے۔ جدید اردو لغت اور درسی اردو لغت نے اسے درج ہی نہیں کیا۔ البتہ تراکیب اور حاضروں میں استعمالات دیے ہیں۔ یہ بات لغت نویسی کے اصولوں کے خلاف ہے کہ سرفہنڈ شامل نہ کیا جائے اور اس کے متغيرات شامل ہوں۔ اس سے مدیر لغت کی لغت نویسی کے بنیادی اصولوں سے ناواقفیت حاصل ہے۔ اطہر اللغات نے متنی تو کیا درج کرنا تھا، غلط مترافات درج کیے جو گرفت کے لائق ہے۔ تاریکی ایک ایسی کیفیت ہوتی ہے جب روشنی نہ ہو۔ ہر رات تاریک نہیں ہوتی۔

چاندنی راتیں کافی روشن ہوتی ہیں۔ ویسے بھی ہر رات کے شروع اور آخر میں کچھ دیر مناسب روشنی رہتی ہے جسے شفق کہا جاتا ہے۔ دوسرا درج شدہ متراوف، شام، رات کا محض آغاز ہوتی ہے۔ یہی حال مغرب کا ہے۔ ویسے بھی مغرب سے عام مرادست لی جاتی ہے۔ فرنگ تلفظ اور علمی لغت میں دیگر لغات کی نسبت بہت بہتر تعریف درج ہے جو کہ خوش آئندہ مر ہے۔

رات کے اندر ارج کے حوالے سے لغات کا مقابلی اسکور

لغت/لغت نور عامرہ جامع علمی تلفظ فیروز جدید دری اظہر
رات -2 -1 -1 0 4 4 4 -1 2

2.10 صفحہ

نام لغت	اندر ارج معانی	کیفیت
نور الالغات	بت۔ فارسیوں نے اور ان کی تقلید سے اردو والوں نے مجازاً بہ معنی معشوق ساتھ مجازی معنی درج ہیں۔	تعريف لکھنے کی بجائے متراوف درج کیے ہیں۔ تاہم غیر ضروری تہرے کے استعمال کیا ہے۔
فرنگ عامرہ	بت۔ طاغوت	دونوں متراوفات درج ہیں۔ طاغوت بہ طور متراوف کھلتتا ہے۔ اسی لفظ میں طاغوت کے معنی شیطان درج ہیں۔
جامع الالغات	۱۔ بت۔ ۲۔ معشوق۔ ۳۔ بچوں کا ایک کھیل۔ ۴۔ عبادت کے لیے بت بنا۔	متراوف اور مجازی معنی درج ہیں۔ راجح مفہوم درج نہیں۔
علمی اردو لغت جامع	بت۔ مورتی۔ پتلی۔ کسی چیز کا بنا ہوا قابل۔ بے جان۔ ۲۔ دلمبر، پیارا۔ معشوق	متراوف اور مجازی معنی کے بعد پون صدی پرانی ثافت کی جھلک کے بعد راجح مفہوم سے قریب تر درج ہے۔
فیروز الالغات جدید	بت، مورتی۔ ۲۔ معشوق	علمی چربہ
فرنگ تلفظ	بت۔ مورت۔ مصنوعی پیکر، دیوب، مورتی۔ حسین۔ محبوب	متراوفات تعریف کا مقابلہ نہیں
جدید اردو لغت	بت جسے مشرک اپنا معمود سمجھ کر پوچھتے اضافی نوٹ "عموماً محبوب کے لیے اچھی ہیں۔ ۲۔ خوبصورت، حسین مرد یا بات ہے۔ تعریف میں لفظی ہے عورت۔ عموماً محبوب کے لیے	ہیں۔

درسی اردو لغت	بت جسے مشرک اپنا معبود سمجھ کر پوچھتے ہیں۔ ہم معنی: مورتی ۲۔ خوبصورت، حسین مردیا عورت۔ عموماً محبوب کے لیے گیا ہے۔ تاہم بت بھی متراوف ہی ہے	جدید سے ملتا جلتا اندر اج ہے۔ بجا طور پر مورتی کو ہم معنی کی حیثیت سے درج کیا گیا ہے۔ تاہم بت بھی متراوف ہی ہے
اظہراللغات	بت، پتلی، مورتی، کسی چیز کا بے جان قالب، دلبر، پریتم، معشوق، جانی، پیارا	متراوفات لکھنے کے ساتھ ساتھ مجازی معنی درج کیے ہیں۔ تاہم اتنیز معنی کی کوئی صورت نہیں۔ نیز اس لفظ سے غسلک عبادت کے تصور کا تذکرہ نہیں کیا گیا

تقریباً تمام لغات میں دائرہ ای تعریف درج ہے۔ موزوں تعریف کچھ یوں ہوتی: لکڑی یا دھات وغیرہ تراش کر عبادت کے لیے بنائی گئی شبیر۔ نیز شاعری اور گیتوں کا عام لفظ، مجازی معنی میں مستعمل۔

ضم کے اندر اج کے حوالے سے لغات کا تقاضا اسکور

لفظ/لغت نور عامرہ جامع علمی تلفظ فیروز جدید درسی اظہر
ضم 2 0 4 0 2 2 4 2 4

2.11 مالیہ

نام لغت	اندر اج معانی	کیفیت
نوراللغات	درج نہیں	بلا تبصرہ
فرہنگ عامرہ	درج نہیں	عدم اندر اج بلا جواز ہے
جامع اللغات	۱۔ مالیت ۲۔ مال گزاری۔	تعریف درج نہیں
علمی اردو لغت جامع	۱۔ مالیت ۲۔ مال گزاری ۳۔ خراج	تینوں اندر اج درست نہیں
فرہنگ تلفظ	زمین کی فصل پر سرکاری واجبات	بڑی سیط تعریف درج کی گئی ہے۔
فیروز اللغات جدید	۱۔ مالیت ۲۔ مال گزاری	جامع اور علمی کا چہہ
جدید لغت	زمین کا محصول۔ ☆ پٹواری نے زمین دار کو مالیہ کی ادائیگی کی تاکید کی	تعریف کو بہتر بنانے کی ضرورت ہے
درسی اردو لغت	زمین کا محصول۔ ☆ پٹواری نے زمیندار کو مالیہ کی ادائیگی کی تاکید کی	جدید کا چہہ
اظہراللغات	مالیت، مال گزاری۔ خراج	علمی کا چہہ

اہتقاقی طور پر مالیہ، مالیت سے بنا دکھائی دیتا ہے تاہم ادویں دونوں الفاظ مختلف مفہوم میں رانجی ہیں۔ مالیت، قیمت کے معنی میں جب کہ مالیہ کا معنی زمین کی فصل پر سرکاری واجبات ہے۔ مالگزاری کا مفہوم محصول ہے جو کہ عام طور پر اشیاء تجارت کی لفظ و حمل پر عائد ہوتا ہے نہ کہ زمین کی فصل کی کاشت و برداشت پر۔ خراج، ماتحت ریاست کے حکمران اپنا اقتدار پہنانے کے لیے طاقتور ریاست کو نقدر قم ادا کیا کرتے تھے۔ زیر مطابع لغات پر نظر ڈالنے سے یہ بات ظاہر ہوتی ہے کہ فرمیں تلفظ میں درست ترین تعریف ہے باقی لغات میں یا تو عدم اندر اسی غلط اندر اراج معنی ہے۔

مالیہ کے اندر اراج کے حوالے سے لغات کا مقابلی اسکور

لغظ/لغت نور عامرہ جامع علمی تلفظ فیروز جدید درسی اظہر
مالیہ -1 2 2 8 0 0 4 0 0 2 1 2

2.12 ہندسہ

نام لغت	اندر اراج معانی	کیفیت
نور اللغات	یہ لفظ اندازہ کا معرب ہے۔ کلام عرب میں وال اور زے بے فاصلہ جمع نہیں ہوتے۔ لہذازے کو میں سے بدل دیا گیا۔ علم ریاضی کی اک شاخ ہے۔ ۲۔ عدد کی شکل۔ رقم۔	طولیں اہتقاقی نوٹ علیت کا اٹھاہار چھڑ ہے۔ تعریف میں لفظی باقی ہے۔
فرہنگ عامرہ	اقلیدس کا علم۔ علم الحساب۔ مکر۔ فریب۔ اندازہ	نہ درست متادف ہیں نہ درست معانی
جامع اللغات	درج نہیں	بلا تبصرہ
علمی اردو لغت جام	ا۔ شکل۔ عدد۔ ۲۔ رقم۔ ۳۔ اقلیدس	تعريف درج نہیں
فرہنگ تلفظ	کتنی کا عدد دیا اس کی شکل (۱، ۲، ۳)۔ علم ریاضی۔ میکانیات	بسیط تعریف ہے۔ البتہ سرفراز میکانیات کے ذیل میں ہندسہ درج نہیں
فیروز اللغات جدید	عدد۔ رقم۔ اقلیدس	علمی کا چہہ بہ
جدید لغت	علم ریاضی۔ فن تعمیر۔ انجینئرنگ	ناقص تعریف ہے
درسی اردو لغت	علم ریاضی۔ فن تعمیر۔ انجینئرنگ	جدید کا چہہ بہ

مترا遁قات سے تحریف و معنی کا مسئلہ حل نہیں ہوا۔ اندازہ کا مغرب نور سے سرقة ہے۔ علم مجسمات، غیر مردوج اور غیر مانوس اندرج ہے۔	اندازہ کا مغرب۔ شکل۔ عدد۔ رقم۔ آنکھ۔ علم مجسمات۔ اقلیدس۔ جیو میٹری	اظہر الگات
--	--	------------

فرہنگ تلفظ میں درست تحریف ہے باقی لغات میں یا تو عدم اندرج یا غلط اندرج معنی ہے۔

ہندسہ کے اندرج کے حوالے سے لغات کا تقابی اسکور

لغت/لغت نور عامرہ جامع علی تلفظ فیروز جدید درسی اظہر

ہندسہ 2 0 2 0 8 4 -1 2 2

3 مجموعی شماریاتی جائزہ

ذیل کے جدول میں نیز مطالعہ لغات کا تقابی اسکور دیا گیا ہے۔

مجموعی شماریاتی جائزہ

	نام لغت لفظ میزان										
انگلی بہن تنخواہ تقریب تانا تالا چابی چھنی رات صنم مالیہ ہندسہ	96										
نور	23	2	-1	4	2	2	2	2	2	2	2
عامرہ	0	2	-1	2	-1	-1	-1	-1	2	2	-1
جامع	44	-1	2	4	4	-1	2	6	6	6	4
علی	28	4	2	2	4	0	0	4	4	4	2
تلفظ	64	8	8	2	4	8	0	2	8	8	8
فیروز	12	0	0	0	0	0	0	2	0	4	0
جدید	19	2	4	4	-1	-1	0	2	2	2	-1
درسی	-3	0	0	0	-1	-1	0	0	0	0	0
اظہر	12	2	0	2	-2	2	0	2	0	2	2

نتائج پر بحث

تقابی جائزے سے دلچسپ نتائج سامنے آئے ہیں۔ فرنگ تلفظ کا اسکور سب سے زیادہ یعنی 64 رہا۔ مولف کی تخلیقی اور مکتبی صلاحیتوں کا عکس اور جدید ترین علوم سے آگئی اُن کی لغت میں دی گئی

تعریفوں میں جملکتی ہے۔ جامع نے دوسری پوزیشن حاصل کی ہے۔ اس کا اسکور 44 ہوا۔ پون صدی قبل کی تخلیق کا یہ معیار لاائق ستائش اور انہتائی حیران کن ہے۔ علمی نے تیسری پوزیشن حاصل کی ہے۔ اس کا اسکور 28 ہوا۔ لاائق مؤلف نے اس کے لیے جامع کو بنیاد بنا لیا تھا اور ما حول سے بھی بہت سے لفظ لیے تھے اس لیے یہ صورت بنی۔ نور نے چوتھی پوزیشن لی۔ اس کا اسکور 23 ہوا۔ دل چسپ بات یہ رہی کہ پہلی اور تیسری پوزیشن میں فرق دو گئے سے زیادہ جب کہ دوسری اور تیسری میں فرق دو گئے سے تھوڑا کم رہا۔ تیسری اور چوتھی پوزیشن میں صرف 3 کا فرق ہے۔

اس تجزیے کے متانج پر ایک سرسری نگاہ ڈالنے سے معلوم ہو جاتا ہے کہ قیام پاکستان کے بعد اب تک چھپنے والی لغات کا بھرم علمی اردو لغت جامع اور فرنگ تلفظ نے رکھ لیا ہے ورنہ چربے میں سبقت کی دوڑ لگی نظر آتی ہے۔ درسی کا تو جواز تک ڈھونڈنے سے ملنا مشکل ہے کہ یہ جدید اردو لغت کی ہو بہو نقل ہے۔ تمہیر ہے کہ یہ دو نوں لغت ایک ہی قومی ادارے کے چھاپے ہوئے ہیں۔

نیز اس بات کی صراحت بھی ضروری ہے کہ علمی کے مولف نے اپنے ابتدائی میں چونکہ جامع سے فائدہ اٹھانا تسلیم کیا ہے اس لیے اس کے اندر اجاجات پر ”جامع کا چرچہ“، ”کہنا علمی“ دیانت سے بحید ہے، چنانچہ اصولاً اسے جامع کے برابر ہی نمبر دینے چاہئیں، گو اس تجزیاتی مطالعہ میں اندر اجاجات کے ظاہری متن کو زیر بحث لانے کی وجہ سے ایسا نہیں کیا گیا۔ یک جلدی لغات میں علمی کا درجہ زبان و ادب کے لحاظ سے سب سے بند ہے اور زبان کے لحاظ سے تلفظ کا۔

حاصل بحث

مندرجہ بالا جائزہ لغات سے یہ متبیجاً غذ کرنا مشکل نہیں کہ اکثر اردو لغات میں معانی کے اندر اس میں کافی کھوچ پر ٹھنڈی کی گئی ہے اور فن لغت نویسی کے اصول و خواص کا مناسب طور پر لخاڑی نہیں رکھا گیا۔ معنی کی جگہ متراوف کو درج کرنا قاری کے لیے انتیاز معنی کرنے کو مشکل بنا دیتا ہے جس سے لغت کی استعمالیت کے ساتھ ساتھ افادیت متاثر ہوتی ہے۔ ستم بالائے ستم یہ ہے کہ بعض لغت نویس ایسا لفظ بھی بطور متراوف لکھ دیتے ہیں جو درست نہیں ہوتا۔ اس سے قاری الجھ کر رہ جاتا ہے۔

جامع اللغات اور فرنگ تلفظ میں فن لغت نویسی اور لسانیات کے اصولوں کی کافی حد تک پاس داری کی گئی ہے۔ بالخصوص فرنگ تلفظ میں مندرجات کا معیار قابل ستائش ہے۔ اگر انھیں تجدید کے بعد چھاپا جائے تو قارئین اور زبان کا بھلا ہو گا۔ علمی، بنیادی طور جامع سے اخذ پرمنی ہے اور اس میں بھی ان اصولوں کی پابندی کی گئی ہے اور اس میں بہت سے نئے لفظ شامل کیے گئے ہیں۔ عامرہ اردو کے عام قاری کے لیے

چند اس مفید دکھائی نہیں دیتی۔ فیروز کا انتیاز معیار کی بجائے نام ہے۔ جدید اور درستی مالیوں کن ہیں۔ اظہر کا معیار سوالیہ نشان ہے۔

حاصلِ مطالعہ

لغات میں بہتری لفظ نور دی کے رموز سے کماہ، آگاہی سے ہی آسکتی ہے۔ اس کے علاوہ لغت نویس کے لیے جدید روایات، تصورات اور آلات سے واقعیت بھی ناگزیر ہے۔ لغت نویسی کو بجا طور پر بے ضرر بے گاڑ کہا گیا ہے۔ (ڈاکٹر جانس اے ۷۵۵)

فہرست اسناد محوالہ

كتب

- ۱۔ اظہر اللغات جامع۔ اظہر پبلشرز۔ اردو بازار لاہور۔ س۔ ان۔
- ۲۔ جامع اللغات۔ اردو سائنس یورڈ لاہور۔ اشاعت اول: ۱۹۳۵ء۔ موجودہ ایڈیشن: ۲۰۰۳ء
- ۳۔ جدید اردو لغت۔ مقتدرہ قومی زبان اسلام آباد۔ ۲۰۰۰ء
- ۴۔ درسی اردو لغت۔ ۲۰۰۱ء۔ مقتدرہ قومی زبان اسلام آباد۔ ۲۰۰۱ء
- ۵۔ علمی اردو لغت جامع۔ علمی کتب خانہ لاہور۔ ۱۹۷۲ء۔ موجودہ عکسی ایڈیشن: س۔ ان۔
- ۶۔ فرنگی تلفظ۔ مقتدرہ قومی زبان اسلام آباد۔ ۱۹۹۵ء
- ۷۔ فرنگی عامرہ۔ مقتدرہ قومی زبان اسلام آباد۔ موجودہ ایڈیشن: ۱۹۸۹ء (عکسی)
- ۸۔ فیروز اللغات جدید۔ فیروز نسرا لہور۔ س۔ ان۔
- ۹۔ نور اللغات۔ نیشنل سبک فاؤنڈیشن اسلام آباد۔ موجودہ ایڈیشن: ۱۹۸۲ء (عکسی)

10. Current Corpus-based Urdu-English Dictionary, Ch Ghulam Rasool & Sons, Urdu Bazar Lahore, August 2009

مجلات

- ۱۔ صفوان محمد چہاں، ڈاکٹر حافظ (۲۰۰۱ء)۔ ”لغاتِ زبان اردو، اردو مشینی ترجمہ اور بنیادی اردو تواعد“۔ مشمولہ ”معیار-۵“، شعبہ اردو، میں القوامی اسلامی یونیورسٹی، اسلام آباد۔ ص۔ ۲۷۹۔
- ۲۔ صفوان محمد چہاں، ڈاکٹر حافظ (۲۰۰۰ء)۔ ”سرائیکی لغات اور لغت لگاری“۔ مشمولہ ماہنامہ ”خبر اردو“، شمارہ جنوری ۲۰۰۸ء، مقتدرہ قومی زبان، اسلام آباد۔ ص۔ ۲۳۔
- ۳۔ صفوان محمد چہاں، ڈاکٹر حافظ (۲۰۰۶ء)۔ ”سوئے پر سہاگر: یونیورسٹی اور یونیورسیٹیات“۔ مشمولہ سہ ماہی ”الزیر“، شمارہ ۱، اردو اکادمی، بہاول پور۔ ص۔ ۱۹۰۔

1. Hartmann, R. R. K. (1983). Lexicography: Principles and Practice. London: Academic Pess
 2. Urdang, L. (1982). (ed). A Basic Dictionary of Synonyms and Antonyms. Dehli: Orient Paperbacks.
 3. Johnson (1755). Preface to Dictionary of English. Longman
 4. Zgusta, L. (1971). Manual of Lexicography. Mouton: Academia
-